

முழுலைக்கேள் பாட்டு



கவிஞர் க. யோகானந்தன்



முழுவெக்டோர் பார்சு

கணிஞர் க. யோகானந்தன்

A, KUMARATHASAN
49 KALAIMAGAL ROAD
ARIYALAI WEST
JAFFNA A, KUMARATHASAN
49 KALAIMAGAL ROAD
ARIYALAI WEST
JAFFNA

வெளியீடு :

நாள்தநா வெளியீடுகம்

101/8, கந்தசுவாமி கோவில் வீதி,
திருக்கோணமலை.

விலை ரூபா 100/-

நாலின் பெயர் : மழலைக்கோர் பாட்டு
 நால் வகை : சிறுவர் இலக்கியம்
 ஆசிரியர் : கவிஞர் க. யோகானந்தன்
 அட்டைப்படம் : திரு. ம. சச்சிதானந்தம்
 உரிமை : திருமதி வ. யோகானந்தன்
 முதற்பதிப்பு : 2006 மார்க்டி 16
 வெளியீடு : நர்த்தனா வெளியீட்டகம்
 101/8, கந்தசஸாமி கோவில் வீதி
 திருக்கோணமலை,
 இலங்கை.
 பதிப்பகம் : யனிலங்காஸ்
 32, அந்தோனியார் வீதி,
 கொழும்பு-13.
 பிரதிகள் : 1000
 விலை : ரூபா. 100/-

அணிந்துரை

கவிதை என்றால் என்ன? என்பதற்கு விடை குற்யாரால் இயலும், கவித்துவம் உடையதுதான் கவிதை, கவித்துவம் என்றால் என்ன? என்ற வினா உள்ளத்தில் விரைந்தெழுகின்றது. இதற்கான விடை எளிதிற் கிடைத்தற்கிறது. எவ்வாறேனினும் கவிதை என்பது ஒரு கலைவடிவம். கலைகள் யாவுமே மக்களின் மேம்பாட்டிற்கு வழிகாட்டுபவையே. எனவே கவிதையும் மனித மேம்பாட்டுக்குரியவையே.

இன்றைய இவ்வுலகில் தாம் வாழுவேன்டும் என்பதற்காக கவிதை எழுதுபவர்கள் பலர். கவிதை எழுதுவேன்டும் என்பதற்காகவே வாழ்பவர் சிலர். கண்மூடி மேனியை மண்மூடு முன்னமே கவிதை மழை பொழிந்த கவியரசர்கள் கணக்கிலர். கால வெள்ளத்தில் அள்ளுண்டு போன கவிஞர்களும் ஏராளம் ஏராளம். கலங்கரை விளக்கமாய் நின்று இளங்கோவைப் போல், வள்ளுவனைப் போல், கம்பரைப்போல் பாரதியைப்போல் திகழும் கவியரசர்களும் ஏராளம்.

இருபதாம் நூற்றாண்டின் தொடக்கத்தில் கவிதையுலகில் பாரதி தொடக்கிவைத்த பூர்ச்சிப்பாதையில், மறுமலர்ச்சிப் பாதையில் பல்லாயிரம் கவிஞர்கள் கவிதைகளைப் படைத்தனர். இக்காலம் கோடிட்டுக் காட்டிய கோட்டைக்குள் தமிழ் கவிஞர்கள் பலர் சங்கமாயினர். எமது ஆழ்த்து தமிழ்க் கவிஞர்களும் இவற்றுக்கு விதிவிலக்கல்ல.

பாலர் முதல் விருத்தர் வரை இலகுவில் இரசித்துணர புரிந்துணர இலகுநடைக் கவிதைகள் துணை நிற்கின்றன. இவ்வகைபில் திருமலை மண்ணின் மைந்தர்கள் பலர் இலக்கியச் சிற்பிகள், இவ்வாறானதொரு கலைஞர்கள் மத்தியில் வளர்ந்து வரும் ஓர் இளங்கவிஞர்தான் க. யோகானந்தன் ஏற்கனவே மணிமேகலைப் பிரசுரத்தினாடக கவிதைத் தொகுதியினை வெளியிட்டுள்ளார். எடுத்த எடுப்பிலேயே அதற்கான சாகித்தியப் பரிசினை 2006 இல் அரசு அவருக்கு வழங்கி பாராட்டி கொள்ளவித்தது. தன் வாழ்வில் தான் கண்ட காட்சிகளுக்கு கலை வடிவம் கொடுத்ததே அவரின் முதற் படைப்பாகும். சாதாரண மக்கள் வாழ்வியலைக் கூர்ந்து நோக்குவதைவிட இக்கவிஞரின் நோக்கு நுட்பமானது.

இத்தகையதொரு நுட்பநோக்கில் தான் இவருடைய இரண்டாவது, குழந்தைகளுக்கான பாடல் தொகுதியொன்று வெளிவருகின்றது.

சமுதாயத்திற்கு பயனுள்ளதொரு அத்தியாயம் அமைப்பதே இக் கவிஞரின் நோக்கம். அதனால் தான் பாரதியின் போக்கிலும் கருத்தான்றி அவ்வியினில் தன் தடத்தினைப் பதிய வைத்துள்ளான். இப்பாடல்கள் விதைகளாகி விழுந்து விண்ணை நோக்கியெழும் விழுதுகளாக மாறலாம்.

தாம் மொழியாம் தமிழ் மொழியில் பேச்கத்திற்கும் எழுத்துத்திற்கும், சிந்தனைத்திற்கும் ஒருங்கே அமையப் பெற்றவர் இக் கவிஞர். பத்திரிகைகளும் தொலைக்காட்சி கல்வி நிகழ்ச்சிகளும் சஞ்சிகைகளும் அரங்கங்களும் அவரின் திறன்களுக்கு களம் அமைத்துக் கொடுத்துள்ளன.

பண்டைய இலக்கியப் புலமையையும் நமக்குத் தொழில் கவிதை, நாட்டுக்குழமைத்தல், இமைப்பொழுதும் சேராதிருத்தல் என்ற பாரதியின் தாரக மந்திரமும் இக் கவிஞரின் உதிரத்தில் உறைந்தவை என்பேன். உயர்வான சிந்தனைகளை தன் மனத்துள்ளே தினித்து சங்ககாலம் முதல் சமகாலம் வரை கருத்துக்களை படைப்பியல் நீர்மை கொண்டு இச் சிறுவர் பாடல்களைப் படைத்துள்ளார்.

முப்பதுக்கும் மேற்பட்ட பாடல்களை உள்ளடக்கியதான் இச் சிறுவர் பாடல்கள் சொல்ந்தம், பொருள்ந்தம், ஒசைந்தம், அணிந்தம் மிகுந்தவையாய் மிலிர்கின்றன. கலை உணர்வுகளும் கற்பனைத் திறன்களும் நற்கருப்பஞ்சாற்றில் தேன் கலந்ததுபோல பாடல்களை அழகுறச் செய்துள்ளன.

எனது அன்பரும் நன்பருமான இக் கவிஞருடன் இலக்கியம் பற்றி உரையாடும் போதெல்லாம் அவருடைய உள்ளத்தில் தான் பிறந்த திருமலை மண்ணின் மான்புக்கும் மகிமைக்கும் பெருமை சேர்க்க வேண்டும் என்ற ஆதங்கம் மேலோங்கிக் காணப்படும்.

பல்துறை ஆளுமையிக்க கவிஞர் யோகானந்தன் ஈழத்து இலக்கிய வரலாற்றில் தனக்கென ஒரு தனித்துவமான இடத்தினைப் பெற வேண்டுமென வாழ்த்துகின்றேன்.

திரு. சி. சிவநிர்த்தானந்தா (M. Phil)
பிரதிவலயக் கல்விப் பணிப்பாளர்,
திருக்கோணமலை.

மீண்டும் உங்களை மழலைக்கோர் பாட்டு என்ற நூலோடு சந்திக்கின்றேன். கவிதை உலகில் குழந்தை நிலையிலுள்ள நான் சிறுவர்களுக்கென பாடல்கள் எழுத வேண்டும் என்ற முயற்சி கொண்டு எழுதுகோலைத் தூக்கியபோது எனது மன்னிலும் மனதிலும் ஏற்பட்ட காயங்கள் கவிதைகளைத் தர மறுத்தன. பல இருவகை வெறுமையாகவே கழித்திருக்கின்றேன். இத்தகைய குழலில் சிறுவர் பாடல்கள்தான் மனதிற்கு ஒரு மூலையில் ஆழுதலைத் தந்தன.

கவிதைகளில் ஆர்வங் கொண்ட எனக்கு சிறுவர் பாடல்கள் எழுதுவது சுற்றுச் சிரமத்தைத் தந்ததை உணர்ந்தேன். எனது இளமைக் காலத்தை மனதில் நினைக்கும்போது பாடல்களை பக்குவமாய் சொல்லித் தந்த ஆசிரியர்களும் அடிக்கடி வந்து மனக்கண்முன் மறைந்து போனார்கள். சிறுவர்கள் விசித் திரமானவர்கள் அடித் தால் அழுவார்கள், அணைத்தெடுத்தால் மகிழ்ந்துபோவார்கள் என்பதை பலர் கூறக் கேட்டிருக்கின்றேன். சிறுவர் இலக்கிய கர்த்தா கேள்விப்பித்தன் கானும் போதெல்லாம் தொடர்ந்து எழுதுங்கள் என்பார். இத்தகைய நல்லுள்ளங்களின் ஆதரவுதான் எழுத வேண்டும் என்ற ஆவலைத் தூண்டியது. வேலைப்பணுக்களுக்கு மத்தியில் இலக்கியம் புனைவது என்பது கடினமானது என்பதனை அடிக்கடி உணர்ந்து கொள்வேன். கவிதைக்குக் கிடைத்த தேசிய சாகித்திய விருது என உள்ளத்திலே இலக்கிய தாகத்தை பன் மடங்காக்கியுள்ளது.

சிறுவர்களாக நாமும் மாறி குதூகவிக்க இப்பாடல்கள் துணை செய்யும் என்ற அசையா நம்பிக்கை என்னுள்ளத்திலே உள்ளது. இந்நாலை ஆக்க அழகிய அணிந்துரையினை வழங்கிய அன்ப நண்பரும், பிரதி வலயக் கல்விப் பணிப்பாளருமாகிய திரு. சி. சிவநிர்தானந்தா (S.S. ஆண்டன்) அவர்களுக்கு மனம் திறந்து நன்றி கூறுகின்றேன்.

நூலாசிரியர் பற்றிய முகவரையை வழங்கிய தமிழ் திரு. தவநாதன் உதவி கல்விப்பணிப்பாளர் அவர்களுக்கும் நன்றி கூறுகின்றேன். அழகிய

அட்டைப் படத்தினையும் உள்ளோவியங்களையும் செம்மையாக அமைத்துத்தந்த தங்கையின் கணவர் திரு. ம. சுச்சிதானந்தம் சேவைக்கால ஆசிரிய ஆலோசகர் அவர்களுக்கும் உள்ளளம் திறந்து நன்றி கூறுகின்றேன். எனது இலக்கிய ஈடுபாட்டை உணர்ந்து கவிதைகளையும், கட்டுரைகளையும் பிரசரம் செய்து உதவுகின்ற தினக்குரல், வீரகேசரி உள்ளர் பத்திரிகை யாளர்களுக்கும் நிறுவனத்தாருக்கும் நன்றி. மற்றும், இந்நாலை அழகுற அச்சிட்டுத்தந்த யுனிலங்காஸ் அச்சகத்தாருக்கும் இந்நாலை மனமுவர்ந்து பெற்று ஊக்கப்படுத்தும் பாலர் பாடசாலை ஆசிரியர்களுக்கும் என்றென்றும் நன்றி கூறுகின்றேன்.

திரு. க. யோகானந்தன்.

ಅತ್ಯಿಪಾ,

தி/சாம்பல்தீவு தமிழ் ம. வி.

திருக்கோணமலை.

2006.12.16

191/8. குந்தகவாழி கோவில் திரு.


கிருக்கோணமலை.

இலங்கை


கொலையிலீ : 026-2221807

அழகிய காடு*

அழகு மயில் ஆடுதே
மேகம் இருண்டு போகுதே
சிறிய குயிலும் பாடியே
சிந்தை நிறையக் கூவுதே



பழகக் கதைகள் பேசுதே
பச்சைக் கிளிகள் பறக்குதே
இச்சை கொண்டு ஓடியே
இதயம் எல்லாம் தூடிக்குதே




புள்ளி மான்கள் துள்ளுதே
புனரம் எல்லாம் சிறக்குதே
கள்ளாம் இல்லாக் குரங்குமே
தாவித் தாவிக் குதிக்குதே

முயலும் பாய்ந்து ஓடுதே
முகத்தை நீட்டிக் காட்டுதே
அணிலும் தந்தி அடிக்குதே
அகிலம் எங்கும் சிறக்குதே




*பழத்தோட்டம்


பழத்தோட்டம் அது பழத்தோட்டம்
பசுமை நிறைந்த பழத்தோட்டம்
மாங்கனி மரத்தில் தொங்கிடுமே
மாதுளை முத்தும் பிளந்திடுமே



வெரிலே நற்பலா பழுத்திடுமே
வெட்டை வெளியிலே மணந்திடுமே
வாழை நல்ல வாழையாம் அதில்
ஏழைக் கனி சிறந்திடுமே



தோடை நல்ல தோடையாம்
தேன் நிறைந்த தோடையாம்
அப்பிள் போல கொய்யா
அழகழகாய் தொங்குமாம்



பப்பாசி நல்ல பப்பாசியாம்
பாங்காய் கனிகள் தந்திடுமே
காகம் வந்து தின்னுமே
கிட்டச் சென்றால் பறக்குமே.



காலை வேளை

காலையில் சூரியன் உதிக்குதம்மா
 காகமும் கரைந்து எழுப்புதம்மா
 சோலைகள் எங்கும் மணக்குதம்மா
 சுகமான இசைகள் பிறக்குதம்மா



பசுவும் ஓடிக் குதிக்குதம்மா
 கன்றும் பாலை குடிக்குதம்மா
 ஏறும்புகள் ஒன்றாய் தீரியுதம்மா
 உணவு தேடி அலையுதம்மா



கோயில் மணியும் ஓலிக்குதம்மா
 கோட்டுப்பூவும் மலருதம்மா
 பறவைக் கூட்டம் பறக்குதம்மா
 கொக்கும் கரையில் நிக்குதம்மா



பள்ளி மணியும் ஓலிக்குதம்மா
 பாட்டும் இசையும் பிறக்குதம்மா
 கேட்டு உள்ளாம் சிரிக்குதம்மா
 கேள்வி ஞானம் பிறக்குதம்மா




நஸ்வதும் தீயதும்


பொய் சொல்லித் திரிவது பாவம்
 புறம் சொல்லி வாழ்வது தீமை
 உண்மை என்றும் உயர்வாகும்
 உழைப்பு எங்கும் சிறப்பாகும்



தெய்வம் எமகுத் துணை செய்யும்
 வெற்றி மனதில் நிலையாகும்
 முத்தோர் வார்த்தை அமிர்தாகும்
 பண்பும் மனிதருக்கு சிறப்பாகும்



பாலும் உடற்கு உறுதியாகும்
 பழமும் வாழ்வில் பயனாகும்
 தென்றல் உள்ளத்து உணர்வாகும்
 தேடல் நமக்கு வளமாகும்



*விழியந் ஸ்ரூதில்

விழியந்பொழுதில் எழுந்திடு - தினம்
உறுதி கொண்டு நடந்திடு
சேர்ந்து கூடிப் பழகிடு - எமக்குத்
குறையும் வராது நிமிர்ந்திடு



முதியோர் உறவை பேணிடு - அதை
முயற்சி கொண்டு நடத்திடு
என்னிக் கரும் செய்திடு
உலகம் மதிக்கும் நினைத்திடு



வாழ்க்கையில் நேரம் பொன்னாகும்
சரியாய் மனதில் பதித்திடு
மறதி என்பதை தொலைத்திடு - அதில்
மயக்கம் இருப்பதை புரிந்திடு



கல்விப்பாதை பெரியது - அங்கே
உறுதி கொண்டே நடந்திடு
மெல்ல மெல்லக் கற்றிடு - நன்றாய்
மனதில் இருத்தி மகிழ்ந்திடு




கொடுமை கண்டே எழுந்திடு - அங்கே
காற்றைப் போல விரைந்திடு
பகைமை தன்னை மறந்திடு - நீ
பாசம் கொண்டே துடித்திடு




கணக்கு

கணனி என்ற கருவிதான்
கண்டு பிடிப்பின் மகிமையாம்
சதுர வடிவில் இருக்குமாம்
திரையில் காட்டிச் சிரிக்குமாம்



விசைப் பலகை தெரியுமாம்
மவுஸ் கூட தூடிக்குமாம்
நினைத்ததை திரையிலே பதிக்குமாம்
நினைத்து நாழும் மகிழலாம்

அருகில் இருக்கு பெட்டியாம்
அதிக பயன் கொண்டதாம்
கணனி முளை இதுவேதான்
கண்ணில் பட்டு ஜோலிக்குமாம்



பாலர் கூடி ஆடிட
பாகம் பல இருக்குமாம்
தேடித் தேடிக் கற்கலாம்
கணனி கற்று உயரலாம்



அம்மா நல்ல அம்மா

அம்மா என்றாலே அன்பு
ஆசை முத்தம் மகிழ்வு
இதயம் கொண்டால் கனிவு
ஸவிரக்கம் தினம் பணிவு



உலகம் போற்றும் பரிவு
ஊரும் பேரும் அறிவு
எங்கள் பள்ளி உயர்வு
ஏக்கம் தருவது பிரிவு

ஜயம் கொள்வது சரிவு
ஒதுங்கி வாழ்வது இழிவு
ஓய்வு கிடைப்பது குறைவு
ஒளவை சொன்னது தெளிவு



பன்னிரு உயிரும் நிறைவு
பாங்காய் உலகிலே பழகு
நேசம் செய்வது மரபு
நெஞ்சில் நினைத்து ஒழுகு

ஶந்தியோகரத் தாப்பேஸம்

ஹன்று கோலை கையிலே
ஹன்றி வரும் மனிதர் யார்
வழி தெரியா அவர் நிலை
துன்பம் தரச் செய்யுதே



கண்ணில் பார்வை இல்லையோ
கண்ட இடத்தில் நடக்கின்றார்
பாதை காட்டி உதவுவோம்
பாங்காய் துயர் துடைத்திடுவோம்



கண்டபடி நடந்து சென்றால்
வாகனங்கள் மோதிடுமே
முதியவர் எவரையும் காத்திடுவோம்
முறையாய் உதவி மகிழ்ந்திடுவோம்




நீந்திவரும் கப்பஸ்ரார்

நீலக்கடலில் வேகமாய்
நீந்திவரும் கப்பஸ்ரார்
பல அடுக்கு மாடிபோல்
நெடும் தொலைவில் தெரியும்பார்




பகலிரவாய் பயணிக்கும்
நண்டுபோல கடலிலே
வேகமாகச் செல்லும் பார்
பொருட்கள் ஏற்ற ஏற்றதாம்

மிகப்பெரிய உருவமாம்
போருக்காகச் செல்லுமாம்
போக்குவரத்துச் செய்யுமாம்
பாலர் நம்மை கண்டுமே
பாங்குடனே செல்லுமாம்



காற்றுவரும் போதிலே
கவனமாகச் செல்லுமாம்
துறைமுகத்தைக் கண்டுமே
துயர் மறந்து தரிக்குமாம்
எண்ணி மனம் வியக்கலாம்
ஏற்றம் கண்டு வாழலாம்



*முழுத் தாலம்

வானில் மின்னல் பூத்ததே
மேகம் ஒன்றாய்ச் சேர்ந்ததே
மெல்ல மழையும் வந்துமே
வெள்ளம் போல பாய்ந்ததே

தேய்ந்து போன பயிர்களும்
செழித்து நின்றே அசைந்தன
பசுவும் நனைந்து வந்ததே
கன்றும் கதறிச் சென்றதே

மாலை மயங்கி மறைந்ததே
மண்ணில் ஈரம் நிறைந்ததே
சாலையோரம் சோலையில்
குளிரும் வந்து பரந்ததே

பள்ளம் நிறைய வெள்ளமும்
பாய்ந்து குளமாய் ஆகுதே
கடலும் உறுமி நின்றதே
காற்றும் ஊதி இரைந்ததே

உழவர் உள்ளம் மகிழ்ந்ததே
ஊரும் வாழ்த்தி நிற்குதே
வர்ண பகவான் கருணையால்
அகிலமெங்கும் செழித்ததே




வெள்ளைப் பா

நான் வளர்க்கும் வெள்ளைப் பக
இனிய பாலை பொழிந்திடும்
வாலை மேலே தூக்கிடும்
கன்று தேடி விரைந்திடும்




பாலர் எம்மைக் கண்டதும்
பாங்காய் தலையை அசைத்திடும்
பச்சைப் புல்லைத் தின்றிடும்
பக்கம் வந்தே நின்றிடும்

பெரிய கொம்பை ஆட்டிடும்
பொங்கல் வந்தால் மகிழ்ந்திடும்
மாலை நேரம் வந்ததும்
வீட்டை நோக்கி விரைந்திடும்



கொள்ளள அன்பு கொண்டோம்
கொஞ்சிக் கொஞ்சி மகிழுவோம்
பாதுகாத்து வாழுவோம்
பாசத்தோடு பேணுவோம்



நிலவு பெருமது

நிலவு ஒன்று வந்ததாம்
நீந்தி நீந்திச் சென்றதாம்
பருவநாளை எண்ணியே
வளர்ந்து வளர்ந்து சென்றதாம்



அல்லி மலர் பூத்ததாம்
மல்லிகையும் மணந்ததாம்
தென்றல் காற்று அடித்ததாம்
சிறு குழந்தை விழித்ததாம்



மண் விளக்கு ஒளிர்ந்ததாம்
இருள் அகன்று சென்றதாம்
வண்ண வண்ண மீன்களும்
வடிவெடுத்து தூடித்ததாம்



கன்றுமோடிச் சென்றதாம்
தாயும் வந்து அணைத்ததாம்
குரியன் விரெந்து வந்ததாம்
நிலவும் மறைந்து போனதாம்



சின்காக் கண்ணன்

சின்னச் சின்னக் கண்ணனாம்
 சிறந்த நல்ல கண்ணனாம்
 வெண்ணெய் உண்ட கண்ணனாம்
 மண்ணைத் தின்ற கண்ணனாம்



கூடி ஆடும் கண்ணனாம்
 குடை பிடித்த கண்ணனாம்
 கோதை கண்ட கண்ணனாம்
 கொஞ்சி வந்த கண்ணனாம்



நீலக் கடலில் கண்ணனாம்
 நிறத்தை மாற்றும் கண்ணனாம்
 கோல மயில் கண்ணனாம்
 கோடி தந்த கண்ணனாம்

குழல் பிடித்த கண்ணனாம்
 குயிலை ஒத்த கண்ணனாம்
 லீலை செய்யும் கண்ணனாம்
 நாம் வணங்கும் கண்ணனாம்



நண்டுப் பிள்ளை

நண்டுப் பிள்ளை வருகிறார்
நின்று கொண்டு துளைக்கிறார்
மண்ணின் மேலே ஓடுறோர்
கிட்டப்போனால் மறையிறார்




வெள்ளை அலையில் போகிறார்
காலினாலே மீனைப் பிடிக்கிறார்
மனிதர் வரும் போதிலே
பொந்தில் ஓடி மறைகிறார்



மஞ்சள் நிறத்தில் ஜோலிக்கிறார்
மழுஸையாய் ஓடித் தீரிகிறார்
காலினால் சித்திரம் வரைகிறார்
பிடிக்க திகைக்கக் கடிக்கிறார்



கடலில் பொங்கும் நுரையிலே
காட்சி தந்து மகிழ்கிறார்
சில வேளையிலே மிதக்கிறார்
சிறுவர் சேர்ந்து மகிழ்கிறோம்




பூவும் காற்றும்

பூவும் காற்றும் சேருதே
 வாசனை வந்து பரவுதே
 வண்டு பறந்து மகிழுதே
 தேனும் வடிந்து ஒழுகுதே



தென்றல் அசைந்து வருகுதே
 தென்னை தலையை நீட்டுதே
 சிட்டுக் குருவி பாடுதே
 சிறகை விரித்துப் பறக்குதே

தாமரை மலர் பூத்துதே
 தவளை வாயை திறக்குதே
 வெள்ளை கொக்கு நிற்குதே
 மீனை விழுங்கி விக்குதே



என் அப்பா

அப்பா நல்ல அப்பா
அன்பு நிறைந்த அப்பா
தப்பாய் எதுவும் சொன்னால்
தப்பை திருத்தும் அப்பா

வண்ண வண்ணச் சட்டைதனை
வாங்கி வரும் அப்பா
உண்ணச் சொக்கா தருவார்
ஊதல் வாங்கி வருவார்

போம்மை செய்து தருவார்
பேசும் தெய்வம் அப்பா
பட்டாம்பூச்சி பிடிப்பார்
பாங்காய் எனக்குக் கொடுப்பார்

காய்ச்சல் கண்டால் துடிப்பார்
கருணை காட்டி விழிப்பார்
பாடம் சொல்லி மகிழ்வார்
பழங் கதைகள் சொல்வார்

அறிவு நிறைந்த அப்பா
கடமை தவறா அப்பா
எமக்குத் துணை நிற்பார்
குறும்பு செய்ய சிரிப்பார்



ஸுத்தோர் வார்த்தை அமிர்தம்

முத்தோர் வார்த்தை அமிர்தம்
மறந்தால் எமக்குத் துயரம்
பாட்டி வந்து இருப்பாள்
பாசம் காட்டி அணைப்பாள்



பாட்டன் வந்து கதைப்பார்
பாட்டுச் சொல்லிக் கொடுப்பார்
கேட்ட பொருள் கிடைக்கும்
கேள்வி ஞானம் பிறக்கும்

மாமா வந்து சிரிப்பார்
மாமி அப்பம் கொடுப்பார்
பெரிய தாயும் வருவார்
இனிய பண்டம் தருவார்



அரிய பாடம் சொல்லி
ஆசிரியர் எம்மைக் காப்பார்
அன்பு கொண்டு நாழும்
ஆடிப் பாடி மகிழ்வோம்

எங்கள் வீடு நாய்க்குட்டி

சின்னச் சின்ன நாய்க்குட்டி
 அன்பாய் பழகும் நாய்க்குட்டி
 வண்ண வண்ண நாய்க்குட்டி
 வாலை ஆட்டும் நாய்க்குட்டி
 காலை நக்கும் நாய்க்குட்டி
 கண்ணைக் கவரும் நாய்க்குட்டி



என்னைச் சுற்றி ஓடும்
 எனக்கு மேலே தாவும்
 எலியைக் கண்டால் பாயும்
 பந்தைக் காலால் தள்ளும்



பஞ்ச மெத்தை மேனியில்
 கறுப்பு வெள்ளை நிறங்கள்பார்
 வீட்டை காக்கும் காவலன்
 எங்கள் வீட்டு நாய்க்குட்டி



ஒறு

மலையில் இருந்து வெள்ளமாய்
 ஆறு பாய்ந்து வருகுதே
 கல்லும், மலையும் குதிக்குதே
 ஆறு பாய்ந்து ஓடுதே

காடும் மேடும் தேடியே
 ஆறு பாய்ந்து ஓடுதே
 புல் வெளிகள் தாண்டியே
 புனித நீரை ஊட்டுமே

மாலை நேரம் ஆற்றிலே
 நீச்சல் போட்டுக் காட்டுவோம்
 மகாவலி என்றே பெயரிட்டே
 மனம் மகிழ்ந்து போற்றுவோம்

சின்ன மீன்கள் துள்ளுமே
 சுழிகள் நாறு தோன்றுமே
 நீரை ஊட்டி மாந்தரை
 நிலத்தில் காத்து நிற்குமே

புகைவண்டி

சிக்குப் பக்குப் புகைவண்டி

சிறந்த நல்ல புகைவண்டி

காடும் மலையும் தாண்டியே

நாடு சுற்றும் புகைவண்டி

பாலம் மேலாய் ஒடும்

நல்ல சேவை செய்யும்

சந்தி கண்டால் ஊரும்


சாமத்திலே பயணம் செய்யும்

அடுக்கிக் கொண்டே பெட்டியை

அமைதி கொண்டே சேர்க்குமாம்

மனித இனத்தின் தோழனாய்

உருண்டு ஒடும் புகை வண்டி



சிறிய குருவியே

சிறிய சிறிய குருவியே
 சிறகை விரிக்கும் குருவியே
 பட்டுச் சட்டை உடுத்தியே
 பறந்து போகும் குருவியே



ஊசிச் சொண்டை நீட்டியே
 தேனைக் குடிக்கும் குருவியே
 கொட்டைப் பாக்குக் குருவியே
 கோணமலைக் குருவியே

வண்ண வண்ண நிறங்களாய்
 வடிவு கொள்ளும் குருவியே
 குஞ்ச தேடிப் பறந்துமே
 உணவு ஊட்டும் குருவியே



மரத்தில் தொங்கும் குருவியே
 கூடு செய்யும் குருவியே
 பனையை நாடி ஓடியே
 பறந்து போகும் குருவியே



இலர் என் ஆசிரியர்

அன்பும் பண்பும் நிறைந்தவர்
ஆசைக் கதைகள் சொல்பவர்
பேசக் கற்றுத் தருபவர்
என்னமெல்லாம் நிறைந்தவர்

செல்லப் பாட்டு சொல்லியே
சேர்ந்து ஆடும் குரு இவராம்
பாட்டி போல நடிப்பார்
வீரம் காட்டி சிரிப்பார்


ஓழுக்கம் சொல்லி தருவார்
இசையும் அசைவும் செய்வார்
சிரிக்கச் சிரிக்கப் பேசியே
சிந்தை கிளறுச் செய்வார்

கண்ணைப் போல என்னை
காத்து நின்று மகிழ்வார்
துன்பம் கண்டு துடிப்பார்
தாயைபோல் அணைப்பார்




உலகம் புதும் விமானம்

பறவை போல சிறகடித்து
பறந்து செல்லும் விமானம்
வானவெளியில் சிறியதாம்
தரைக்கு வந்தால் பெரியதாம்



நினைத்தவுடன் பறக்குமாம்
நீரின் மேலே நிற்குமாம்
பேரிரைச்சல் காட்டுமாம்.
பயணிகளைக் காவுமாம்

நாடு நகர் தாண்டுமாம்
ஒலியை விடவும் வேகமாம்
அழகழகாய் இருக்கைகள்
அதனிடையே பட்டியாம்



விமானியே ஓட்டுவார்
விருப்புடனே ஏற்றுவார்
பறந்துகொண்டே இறங்குவார்
பயத்தையெல்லாம் மாற்றுவார்



பட்டம் செய்வோம்

பட்டம் செய்வோம் - நாம்

பட்டம் செய்வோம்.

வண்ண வண்ண கடதாசியில் - நாம்

பட்டம் செய்வோம்

அண்ணா ஈர்க்கை எடுக்கிறான்

அழகாய் அதை பின்னக்கிறான்

எட்டு மூலை அமைக்கிறான்


வாலைக் கட்டித் தொடுக்கிறான்

பரமன் நூலைப் பிடிக்கிறான்

பட்டம் வானில் பறக்குது

பாலர் சிரித்து மகிழ்ந்தனர்

பட்டம் அசைந்து பறக்குது.



ஆட்டுக்குட்டி ஆட்டுக்குட்டி

ஆட்டுக்குட்டி ஆட்டுக்குட்டி
அருமையான ஆட்டுக்குட்டி
ஒட்டமாக வந்திடுவாய்
உன்னை அனைத்து கொண்டிடுவேன்.




சின்ன சின்ன ஆட்டுக்குட்டி
கறுப்பு வெள்ளை ஆட்டுக்குட்டி
ஆசையோடு வந்திடுவாய்
உன்னைத் தொட்டு மகிழ்ந்திடுவேன்.

நாலு கால் ஆட்டுக்குட்டி
நீளச் செவி ஆட்டுக்குட்டி
விரைந்தோடு வந்திடுவாய்
தின்னக் குழை தந்திடுவேன்



மே.....மே.....ஆட்டுக்குட்டி
மேகம் கறுக்குது ஆட்டுக்குட்டி
மழைவர் முந்திடு ஆட்டுக்குட்டி




பச்சைக் கிளி

பச்சைக் கிளியே பறந்து வா
 இச்சை கொள்வோம் மகிழ்ந்து வா
 அரூக் கிளியே விரைந்து வா
 ஆசைக் கிளியே பறந்து வா

தென்னங்கிளியே பேசிவா
 தேசம் காண பறந்து வா
 பாலும் பழமும் உண்ணவா
 பாசக் கிளியே நடந்து வா

செல்லக் கிளியே பறந்துவா
 சேர்ந்து மகிழ்வோம் பாடிவா
 கொய்யாப் பழம் தேடிவா
 கொஞ்சி விளையாட வா

தூதுக் கிளியே சிறக்கவா
 ஆண்டாள் மேலே ஏறிவா
 எங்கள் கூட்டில் வாழ வா
 நேசம் கொள்வோம் பறந்து வா




பட்டாம் பூச்சி

பட்டாம் பூச்சி பறக்குது பார்
பட்டுச் சிறகை விரிக்குது பார்
நீலம், மஞ்சள், சிவப்பு என்றே
முதல் வர்ணம் தெரியுது பார்



கறுப்பு வெள்ளை சேர்ந்து நின்றே
பொது வர்ணம் காட்டுது பார்
வண்ண வண்ண நிறங்களாலே
பட்டாம் பூச்சி ஆனது பார்

பூக்கள் தேடிப் பறக்குது பார்
பூங்கா எங்கும் நுழையுது பார்
தேனைக் குடித்து வாழுது பார்
எட்டு நாளில் அழியுது பார்




சிறுவர் நாங்கள் பிடித்தெடுக்க
வசமாய் சிக்க மறுக்குது பார்
கனவு போல மறையுது பார்



குரங்கும் குருவியும்

தூக்கணாங் குருவி இருந்தது
 தொங்கும் கூட்டில் வாழ்ந்தது
 ஆணின் கூடு கிளையிலும்
 குஞ்சின் கூடு அருகிலும்
 சேர்ந்து கூடி வாழ்ந்தன.
 மரத்தின் கிளையில் குரங்குமே
 மழையில் நனைந்து இருந்தது.



குருவி அருகே சென்றுமே
 அறிவுரை கூற நினைத்தது
 குரங்காரே, குரங்காரே, எனக்
 கூவி அழைத்து நின்றது
 குரங்கின் அருகில் சென்றது
 தம்மைப் போல கூடுகட்டி
 வாழச் சொல்லி புத்தி கூறி நின்றது
 அறிவுரை கேட்ட குரங்கிற்கு
 அதிக கோபம் வந்ததே,
 குருவிக் கூட்டைக் கையிலே
 பறித்தெடுத்து எறிந்தது
 குருவி நொந்து அழுததே
 புத்தி சொல்லும் வேளையில்
 அறிந்து சொல்ல வேண்டுமே
 குருவி உணர்ந்து கொண்டதே
 துன்பத்தோடு பறந்ததே ...



கோணேஸர்

கோணேஸர் நல்ல கோணேஸர்
 கோணமலை உறையும் கோணேஸர்
 பாவம் தீர்க்கும் கோணேஸர்
 பழி அழிக்கும் கோணேஸர்


மலை உறையும் கோணேஸர்
 மான்கள் துள்ளும் கோணேஸர்
 மரங்கள் நிறைந்த கோணேஸர்
 மயில்கள் ஆடும் கோணேஸர்

மாதுமை அருகுறையும் கோணேஸர்
 குரங்கு சூடி ஆடும் கோணேஸர்
 இராவணன் அமைத்த கோணேஸர்
 அருள் வழங்கும் கோணேஸர்



அழகு

மானும் மயிலும் அழகு
மணியும் இசையும் அழகு
எங்கள் பள்ளி அழகு
பாலர் நாங்கள் அழகு



கூவும் குயிலும் அழகு
குரங்குக் குட்டி அழகு
வானும் நிலவும் அழகு
வண்ணத் தமிழ் அழகு

மாவில் பழங்கள் அழகு
மாங் குருவி அழகு
அணிலும் முயலும் அழகு
அன்புக் கிளியும் அழகு

கல்வி கற்றால் அழகு
கற்கப் பாடம் அழகு
அன்பு செய்வது அழகு
ஆசை கொள்ளப் பழகு



தைப்பொங்கல்

மனதைக் கவரும் தைப்பொங்கல்
 மழலைகள் விரும்பும் தைப்பொங்கல்
 சூரியன் உதிக்கும் வேளையிலே
 பொங்கல் வைக்கும் தைப்பொங்கல்



கோலம் போடும் தைப்பொங்கல்
 மகிழ்ந்து போற்றும் தைப்பொங்கல்
 பொங்கல் வைப்பார் அப்பா
 பூஜை செய்வாள் அம்மா

பட்டி பெருகும் தைப்பொங்கல்
 பசுவுக்கு நன்றி சொல்லும் தைப்பொங்கல்
 உழவர்க்கு ஊக்கம் கொடுத்திடுவோம்
 உழவு செய்து வாழ்ந்திடுவோம்

சின்னச் சின்ன மலரெடுத்து
 வேள்வி செய்தே கும்பிடுவோம்
 சின்னச் சின்னச் சிறுவரெல்லாம்
 பொங்கல் உண்டே மகிழ்ந்திடுவோம்.



துபாந்தாரன்

தபால் மாமா வருகிறார்
கடிதம் கொண்டு வருகிறார்
பாமாவுக்கு ஒரு கடிதம்
பாப்பாவுக்கு ஒரு கடிதம்

வாசல் மணி அடிக்கிறார்
பாங்காய் கடிதம் கொடுக்கிறார்
பண்பாய்ப் பேசிச் சிரிக்கிறார்
சைக்கிள் மேலே போகிறார்

பாலர் கூடி ஆடுவோம்
கடிதம் வாங்கி மகிழுவோம்
செய்தி சொல்லும் கடிதத்தை
சேர்த்து வைத்துப் பேணுவோம்.

பூனைக்குட்டி

சின்னச் சின்னப் பூனைக்குட்டி
சிறுத்தை போன்ற பூனைக்குட்டி
வெள்ளை நிறப் பூனைக்குட்டி
எலியைப் பிடிக்கும் பூனைக்குட்டி

வேட்டையாடும் பூனைக்குட்டி
மீசைக்காரப் பூனைக்குட்டி
நாயைக் கண்டால் சீறும்
மரத்தில் தாவி பாயும்

மியாவ் மியாவ் சொல்லும்
மடியில் வந்து குந்தும்
பதுங்கிப் பதுங்கி நடக்கும்
பாய்ந்து இரை பிடிக்கும்.



மீன் சந்தை

மீன் சந்தை நல்ல மீன் சந்தை
வாளை மீனும் பாரை மீனும்
கூடை நிறையும் மீன் சந்தை
பாலாவுடன் நிசாரும் கூடிவரும் மீன் சந்தை

சிறிய மீன்கள் ஒரு புறம்
பெரிய மீன்கள் மறு புறம்
கூவி விற்கும் மீன் சந்தை
கூட்டம் நிறைந்த மீன் சந்தை

சின்னச் சின்ன நண்டுகள்
சிந்தை கவரும் கணவாய் மீன்கள்
கால்கள் மடக்கும் இறால்கள்
கறிக்கு நல்ல சுறா மீன்கள்

ஆரவாரம் நிறைந்த மீன் சந்தை
ஆசை பொங்கும் மீன் சந்தை
பாடிப் பாடி மகிழுவோம்
உண்டு மகிழ்ந்து ஆடுவோம்

ஷஸ்யம் ஏசல்வோம்

காளி கோயில் முன்றவிலே
 கூடும் அடியார் பாருங்கள்
 கோபுர தரிசனம் செய்திடுவோம்
 தேங்காய் உடைத்து வழிபடுவோம்.

வெள்ளி தோறும் சென்றிடுவோம்
 கற்பூர தீபம் காட்டிடுவோம்
 தேரை இழுத்து மகிழ்ந்திடுவோம்
 ஏழைக்கு உதவியாய் வாழ்ந்திடுவோம்

பெற்றோருக்காக வழிபடுவோம்
 மற்றோருக்காகவும் வழிபடுவோம்
 கண்ணும் மனமும் களிப்படைய
 காவடி ஆடி வழிபடுவோம்

திருநீறணிந்தே பொட்டிடுவோம்
 பாடல்கள் பாடி துதித்திடுவோம்
 மயில்போல் ஆடி வலம் வருவோம்
 மந்திரம் சொல்லி அருள்பெறுவோம்.



ప్రాతిష్ఠానిక ప్రశ్నలు

మాటలు విషయాల విషయాల లోలో
ప్రాతిష్ఠానిక ప్రశ్నల విషయాల లోలో
ప్రాతిష్ఠానిక ప్రశ్నల విషయాల లోలో

ప్రాతిష్ఠానిక ప్రశ్నల విషయాల లోలో
ప్రాతిష్ఠానిక ప్రశ్నల విషయాల లోలో
ప్రాతిష్ఠానిక ప్రశ్నల విషయాల లోలో

ప్రాతిష్ఠానిక ప్రశ్నల విషయాల లోలో
ప్రాతిష్ఠానిక ప్రశ్నల విషయాల లోలో
ప్రాతిష్ఠానిక ప్రశ్నల విషయాల లోలో

ప్రాతిష్ఠానిక ప్రశ్నల విషయాల లోలో
ప్రాతిష్ఠానిక ప్రశ్నల విషయాల లోలో
ప్రాతిష్ఠానిక ప్రశ్నల విషయాల లోలో







நூலாசிரியர் பற்றி

இளமைக் காலம் முதல் என்னோடு நல்லவுறவோடு பழகிவரும் அண்ணன் போகானந்தன் அவர்கள் பாடசாலைக் காலந்தொட்டே தமிழ் மொழியில் தனக்கென ஒரு பாணியைக் கொண்டவர். பல்கலைக்கழகம் சென்று பயின்ற காலத்தில் அதனை மேலும் வளர்த்துக் கொண்டார். அதனால் தமிழ் மொழிப்பாட நல்லாசிரியனாக. அதிபராக தன்னை இனங்காட்டிக் கொண்டதன்மூலம் கல்விச் சமுகத்தின் கணிப்பைப் பெற்றதோடு, 2006 ஆம் ஆண்டில் தமது கவிதைக்கான தேசிய சாகித்தியவிருது பெற்றதன் மூலம் இலக்கிய உலகிற்கும் தன்னை அறிமுகம் காட்டியவர்.

கடமை ரீதியாக தான் எடுக்கின்ற பொறுப்புக்களை செவ்வனே நிறைவேற்றும் திறன் கொண்ட இவர் எப்பொழுதுமே சமுகத்திற்கு எதையாவது செய்யவேண்டும் என்பதில் தனியாத தாகம் கொண்டவர்.

அதன் வெளிப்பாடாக குழந்தைகளின் மனங்களை மகிழ்ச்சிப்படுத்தும் கவிதை நூலாக இவரது மழலைக்கோர்பாட்டு என்ற இந்நால் அமைந்திருப்பது மிக்க மகிழ்ச்சியைத் தருகின்றது.

இவரது பணிகள் மேலும் சிறப்படைய வேண்டுமென வாழ்த்துகிறேன்.

சி. தவநாதன்
உதவிக்கல்விப் பணிப்பாளர் (முன்பள்ளி)
வலயக்கல்வி அலுவலகம்
திருகோணமலை